

फा.सं. 190201/1/2014-पीआर

भारत सरकार

वित्त मंत्रालय

वित्तीय सेवाएं विभाग

विषय: पेंशन निधि विनियामक और विकास प्राधिकरण (पीएफआरडीए), नई दिल्ली में पूर्णकालिक (वित्त) सदस्य के पद के लिए आवेदन आमंत्रित करना।

भारत सरकार, पेंशन निधि विनियामक और विकास प्राधिकरण (पीएफआरडीए), नई दिल्ली में पूर्णकालिक (वित्त) सदस्य के पद को भरने का प्रस्ताव करती है। पीएफआरडीए के पूर्णकालिक सदस्य बिना आवास और कार की सुविधा के 3.75 लाख रुपए प्रतिमाह का समेकित वेतन पाने के हकदार होंगे।

2. पीएफआरडीए के पूर्णकालिक सदस्य का कार्यकाल कार्यभार ग्रहण करने की तारीख से पांच वर्ष की अवधि के लिए बशर्ते कि कोई भी पूर्णकालिक सदस्य 62 वर्ष की आयु के पश्चात कार्यभार ग्रहण नहीं करेगा। डीए, सीसीए, टीए और पेंशन आदि की शर्तों और निबंधनों का निर्धारण पीएफआरडीए (अध्यक्ष एवं पूर्णकालिक सदस्यों को देय वेतन एवं भत्ते तथा अन्य निबंधन एवं शर्तें) नियमावली, 2014 के द्वारा अभिशासित होगा। आवेदन प्रस्तुत करने की अंतिम तारीख को आवेदक की कम से कम 2 वर्ष की सेवा शेष होनी चाहिए अर्थात् आवेदन प्रस्तुत करने की अंतिम तारीख को आवेदक की आयु 60 वर्ष से अधिक न हो।

3. आवेदक में निम्नलिखित पात्रता होनी चाहिए:-

(1) योग्यता, निष्ठा और वित्त का ज्ञान तथा अनुभव,  
(2) वित्त संबंधी कार्य में कम से कम संबंधित संगठन में वरिष्ठ पद व 15 वर्ष का अनुभव हो और ऐसे व्यक्ति होंगे जो:

(क) सरकारी सेवक रहा हो और भारत सरकार में संयुक्त सचिव के पद पर कार्य किया हो या राज्य सरकार में कम से कम 3 वर्ष के लिए अपर/विशेष सचिव के रूप में कार्य किया हो;

(ख) सार्वजनिक क्षेत्र का अधिकारी रहा हो और कम से कम 3 वर्ष के लिए बोर्ड से एक स्तर नीचे काम किया हो;

(ग) नियामकीय निकाय में अधिकारी रहा हो और कम से कम 3 वर्ष के लिए कार्यपालक निदेशक या समान पद पर कार्य किया हो;

(घ) 1000 करोड़ रुपए या उससे अधिक की वार्षिक टर्नओवर वाली गैर-सरकारी क्षेत्र की किसी कंपनी में कम से कम 5 वर्ष के लिए कार्यशील प्रमुख के स्तर पर कार्य किया हो; और

(ङ) शिक्षा के क्षेत्र से हो और विश्वविद्यालय के विभाग या संकाय में प्रोफेसर के रूप में 5 वर्ष कार्य किया हो।

4. एक पासपोर्ट आकार के फोटोग्राफ सहित संलग्न प्रारूप में, प्रत्येक आवेदन से संबंधित योग्यता को स्पष्टतया दर्शाते हुए आवेदन एक बंद लिफाफे में जिस पर "पीएफआरडीए के सदस्य 'वित्त' के पद हेतु आवेदन" लिखा हो, नीचे दिए गए पते पर 07 दिसम्बर, 2016, सायं 5.30 बजे तक पहुंच जाने चाहिए। सरकारी/सार्वजनिक/विनियामकीय क्षेत्र के आवेदक अपने आवेदनों को अपने विभागाध्यक्ष के

माध्यम से/उचित माध्यम से ही भेजें। तथापि, आवेदनों की अग्रिम प्रतियां आवश्यक अनुमोदनों की प्राप्ति की प्रत्याशा के साथ प्रस्तुत करें। आवेदन के साथ निम्नलिखित दस्तावेज संलग्न किए जाएं:-

- (क) पिछले 5 वर्ष की विधिवत सत्यापित वार्षिक गोपनीय रिपोर्ट
- (ख) सत्यनिष्ठा प्रमाण-पत्र
- (ग) इस सतर्कता निकासी प्रमाण-पत्र के साथ कि संबंधित अधिकारी के विरुद्ध न तो कोई अनुशासनात्मक कार्यवाही अथवा आपराधिक कार्यवाही लंबित है अथवा न ही चलाए जाने का प्रस्ताव है।
- (घ) अभ्यर्थी पर सेवा के दौरान लगाई गई बड़ी/लघु शास्तियां, यदि कोई हों, अन्यथा यह प्रमाण-पत्र जिससे यह पुष्टि होती हो कि अधिकारी पर सेवाकाल के दौरान कोई शास्ति नहीं लगाई गई थी।

गैर-सरकारी/गैर-सार्वजनिक क्षेत्र/गैर-विनियामकीय क्षेत्र के आवेदक अपने संगठनों के लिए यथा लागू ऊपर सूचीबद्ध समान कागजात उपलब्ध करा सकते हैं।

5. चयनित उम्मीदवार से यह अपेक्षा की जाएगी कि वे पदभार ग्रहण करने से पूर्व अपने वर्तमान नियोजन से पद त्याग करेंगे/सेवानिवृत्ति लेंगे और वहां से कार्यमुक्त होंगे। पीएफआरडीए के पूर्णकालिक सदस्य के रूप में कार्यकाल के पश्चात यथा निर्धारित पुनर्नियोजन पर प्रतिबंध लागू रहेंगे। न्यासिक घोषणा ऐसे पद पर नियुक्ति के समय और उससे पूर्व प्रत्येक पूर्णकालिक सदस्य से अपेक्षित है। उन्हें पिछले नियोजन से संबंधित तथ्यगत एक शपथ-पत्र देना होगा और पीएफआरडीए अधिनियम की धारा 7 में वर्णित किसी विनियामकीय संस्था में उसके पूर्व की शेरधारिता और उसकी पत्नी, निर्भर बच्चों और माता-पिता के पूर्व एवं वर्तमान नियोजन और पीएफआरडीए के विनियम 6 के (अध्यक्ष एवं पूर्णकालिक सदस्यों को देय वेतन और भत्ते तथा सेवा के अन्य निबंधन एवं शर्त) नियमावली, 2014 के उपबंधों के अनुसार यदि ऐसे कार्यकाल के दौरान किसी भी समय उसकी पत्नी, निर्भर बच्चे और माता-पिता किसी विनियामकीय संस्था में उनकी शेरधारिता से संबंधित तथ्यों के बारे में घोषणा करनी होगी।

6. चयनित उम्मीदवारों को नियुक्ति प्रस्ताव की तारीख से 30 दिन के भीतर कार्यभार ग्रहण करना होगा। इस अवधि में उम्मीदवार के अनुरोध पर सक्षम प्राधिकारी से अनुमोदन के अध्यक्षीन 15 दिनों की अवधि का अतिरिक्त विस्तार दिया जाएगा। नोटिस के पश्चात भी यदि चयनित उम्मीदवार कार्यभार ग्रहण करने या अपनी अनिच्छा प्रस्तुत करने में असफल रहता है तो उसे सभी स्वायत्त निकायों/सांविधिक निकायों/विनियामकीय निकायों में नियुक्ति के लिए विचार किए जाने से वंचित कर दिया जाएगा।

7. आवेदनों की जांच समिति द्वारा जांच की जाएगी और पात्रता मानदण्डों को पूरा करने वाले उम्मीदवारों को चयन समिति के विचार-विमर्श के लिए सूचीबद्ध किया जाएगा जो नियुक्ति के लिए सरकार से सिफारिश करेगी। जांच/चयन समिति के निर्णयों/सिफारिशों को अंतिम माना जाएगा।

8. अपूर्ण आवेदनों या नियत तिथि के पश्चात प्राप्त आवेदनों पर विचार नहीं किया जाएगा। तथापि, आवेदनों की अग्रिम प्रतियां प्रत्याशा में प्रस्तुत की जा सकती हैं।

9. इस प्रक्रिया में होने वाली कठिनाईयों के समाधान को दूर करने का अधिकार सरकार के पास है।

\*\*\*\*\*

पेंशन निधि विनियामक तथा विकास प्राधिकरण में पूर्ण-कालिक सदस्य (वित्त) के पद के लिए आवेदन

1. अभ्यर्थी का नाम :
2. जन्मतिथि (ईसा संवत्) और वस्तविक आयु दिनांक 07.12.2016 को:
3. वर्तमान धारित पद :
4. जिस सेवा से है (यदि कोई हो) :
5. वर्तमान वेतन और वेतनमान :
6. पत्राचार का पूर्ण पता, दूरभाष और ई-मेल:

(स्थायी पता) :

(वर्तमान पता पत्राचार के लिये) :

ई-मेल :

दूरभाष आवास :

कार्यालय :

मोबाईल :

7. शैक्षणिक योग्यता (यूनिवर्सिटी/संस्थान पास करने का वर्ष, श्रेणी, अंक आदि के विवरण सहित)

i. शैक्षणिक :

ii. व्यावसायिक :

8. अनुभव का ब्यौरा और संक्षिप्त सेवा विवरण

क्र.सं.	पदनाम/पद (नियमित/तदर्थ) और नाम/संगठन का संपर्क विवरण	से तक	वेतनमान और मूल वेतन	कार्य का स्वरूप	टिप्पणी/इस पद के लिए संगत कोई अन्य जानकारी

9. आवेदन के समर्थन में कोई अन्य जानकारी।

आवेदक के हस्ताक्षर

दिनांक

संलग्नक: शैक्षणिक/व्यावसायिक प्रमाण-पत्रों की अधिप्रमाणित प्रतियां और वर्णित संगठन में रोजगार के उपयुक्त साक्ष्य, आयु का प्रमाण।